

संख्या-5/1/2016-सी.पी.आई.

भारत सरकार
श्रम एवं रोजगार मंत्रालय
श्रम ब्यूरो

‘क्लेरेमोंट’, शिमला-171 004
दिनांक : 31 अक्टूबर, 2016

प्रेस विज्ञप्ति

औद्योगिक श्रमिकों के लिए अखिल-भारत उपभोक्ता मूल्य सूचकांक - सितम्बर, 2016

सितम्बर, 2016 का औद्योगिक श्रमिकों के लिए अखिल-भारत उपभोक्ता मूल्य सूचकांक 1 अंक घटकर 277 (दो सौ सतहत्तर) अंक के स्तर पर संकलित हुआ। सूचकांक में अगस्त एवं सितम्बर, 2016 के बीच 0.36 प्रतिशत की कमी रही जो पिछले वर्ष इन्हीं दो महीनों के बीच (+) 0.76 प्रतिशत थी।

सूचकांक में दर्ज कमी में सर्वाधिक योगदान खाद्य समूह का रहा जिसने कुल बदलाव को (-) 1.17 बिंदु प्रतिशतता से प्रभावित किया। मदों में अरहर दाल, मूँग दाल, मसूर दाल, उड़द दाल, मछली ताजा, अण्डे (मुर्गी), पोलट्री (चिकन), हरी मिर्च, प्याज, बैंगन, पत्ता गोभी, गाजर, लौकी, हरा धनिया, आलू, कट्टा, टमाटर, सेब, केला, दवाइयां (एलोपैथी) इत्यादि सूचकांक को घटाने में सहायक रहे। उपरोक्त प्रभाव को गेहूँ, गेहूँ आटा, चना दाल, सरसों का तेल, फूल गोभी, परवलए मूरी, नारियल, निम्बू, चाय (तैयार), नमकीन नश्ता, प्राइवेट ट्यूशन फीस, पेट्रोल, इत्यादि ने सूचकांक में कमी को नियंत्रित करने का प्रयास किया।

सी.पी.आई.-आई.डब्ल्यू पर आधारित मुद्रास्फीति दर पिछले महीने के 5.30 प्रतिशत तथा गत वर्ष के अगस्त माह के 5.14 प्रतिशत की तुलना में इस माह 4.14 प्रतिशत रही। वैसे ही, खाद्य-स्फीति दर पिछले माह के 6.16 प्रतिशत एवं एक वर्ष पूर्व इसी माह के 5.71 प्रतिशत की तुलना में 4.05 प्रतिशत रही।

केन्द्र-स्तर पर, बेलगाम, राजकोट, मुम्बई एवं अहमदाबाद के सूचकांक में 4 अंक प्रत्येक की अधिकतम कमी रही जिसके बाद लुधियाना, मदुरई, आगरा, चेन्नई, वारंगल, भीलवाड़ा एवं सूरत (3 अंक प्रत्येक) रहे। अन्य में, 12 केन्द्रों में 2 अंक तथा 18 केन्द्रों में 1 अंक की कमी रही। इसके विपरीत, अंगुल-तलचर में अधिकतम (7 अंक) तथा हावड़ा एवं अमृतसर में (3 अंक प्रत्येक) की वृद्धि पाई गई। अन्य 8 केन्द्रों में 2 अंक तथा 7 केन्द्रों में 1 अंक की वृद्धि रही। शेष 19 केन्द्रों का सूचकांक स्थिर रहा।

कुल 33 केन्द्रों के सूचकांक अखिल-भारतीय सूचकांक से ऊपर तथा अन्य 41 केन्द्रों के सूचकांक राष्ट्रीय औसत से नीचे रहे। जबलपुर, लखनऊ, पूणे और भोपाल केन्द्रों का सूचकांक अखिल-भारत सूचकांक के समकक्ष रहा।

सी.पी.आई.-आई.डब्ल्यू की आगामी कड़ी अक्टूबर, 2016 माह के लिए दिन बुधवार, नवम्बर 30, 2016 को जारी की जाएगी। यह कार्यालय की वेबसाइट www.labourbureaunew.gov.in पर भी उपलब्ध रहेगा।


(श्याम सिंह नेगी)
उप महा निदेशक